

६.१. शहिद लखन गाउँपालिकाको तेस्रो गाउँ सभामा प्रस्तुत आर्थिक वर्ष २०७५/०७६ को नीति तथा कार्यक्रम बबतव्य

अध्यक्ष:- रमेश बाबु थापा मगर

शहिद लखन गाउँपालिकाको आर्थिक वर्ष २०७५/०७६ को नीति तथा कार्यक्रम सभामा उपस्थित उपाध्यक्ष ज्यू, प्रमुख प्रशासकीय अधिकृतज्यू, वडा अध्यक्ष ज्यूहरु, गाउँ कार्यपालिकाका सदस्यज्यूहरु, गाउँसभा सदस्य ज्यूहरु र सम्पूर्ण कर्मचारीज्यूहरु,

आर्थिक वर्ष २०७५/०७६ को नीति तथा कार्यक्रमको गरिमामय सभामा शहिद लखन गाउँपालिकाको तर्फबाट हार्दिक स्वागत तथा अभिवादन व्यक्त गर्न चाहन्छु।

सर्वप्रथम देश र जनतालाई सार्वभौम र अधिकार सम्पन्न बनाउन विभिन्न समयक्रममा ऐतिहासिक संघर्ष तथा आन्दोलनमा बलिदान प्रदान गर्नुहुने नेपालकै प्रथम शहिद लखन थापा मगर, जैसिंह चुमी मगर लगायत देश र जनताका हितका निम्ति ज्यानको बलिदान गर्ने अमर वीर शहिदहरुप्रति भावपूर्ण श्रद्धाञ्जली अर्पण गर्न चाहन्छु। नेपालको सार्वभौमिकता र खण्डतालाई कायम राख्दै नेपाली समाज निर्माण र परिवर्तन गर्ने हाम्रा अग्रजहरु प्रति सम्मान व्यक्त गर्न चाहन्छु। नेपाली राजनीतिका शिखर ब्यक्तित्वहरु जस्तै आफू मै न बत्ती भै जलेर पनि समाजलाई उज्यालो आलोक छर्ने प्रयत्न गरे उहाँहरुलाई आदरपूर्वक सम्मान गर्न चाहन्छु। राजनीतिक स्वतन्त्रता, प्रजातन्त्र, गणतन्त्र, तथा आमूल परिवर्तनका निम्ति नेपाली जनताले पटक पटक संचालन गर्दै आएको जनआन्दोलन, सशस्त्र विद्रोह, सशस्त्र संघर्ष तथा जनयुद्ध लगायत सबै प्रकारका त्याग र बलिदानका गौरवपूर्ण इतिहासलाई स्मरण गर्न चाहन्छु। साथै बेपत्ता परिवार एवं पीडित नागरिकहरुप्रति गहिरो सम्मान व्यक्त गर्न चाहन्छु।

आर्थिक वर्ष २०७४/०७५ को विनियोजित रकमहरु बाट हामीले गाउँ र वस्ती स्तरका जनताका आवश्यकताहरुलाई सम्बोधन गर्दै त्यसबाट जनताका जीवन स्तर सुधार्ने प्रयत्न गर्नु र योजना तथा कार्यक्रमलाई कार्यान्वयन गर्ने क्रममा देखा परेका चुनौतीहरुलाई साभ्भा रुपमा समाधान गर्ने प्रयास पनि गर्नु कतिपय अपुगताहरुका बिच हामीले गाउँपालिकामा केही सकारात्मक कामहरु गर्नु। यसका बावजुद आज हामी आर्थिक वर्ष २०७५/०७६ को नीति तथा कार्यक्रम प्रस्तुत गर्न गर्इरहेका छौं।

नीति तथा कार्यक्रम निर्माणमा सल्लाह सुझाव प्रदान गर्नु हुने निर्वाचित गाउँसभाका सम्पूर्ण प्रतिनिधिहरु, विभिन्न राजनीतिक दलका नेतागणहरु समाजसेवी बुद्धिजीवि मित्रहरु, कर्मचारी मित्रहरु, सबैमा यस नीति तथा कार्यक्रममा आधारित रहेर विनियोजित रकम कार्यान्वयन गर्नमा सहयोग पुऱ्याउनुहुनेछ भन्ने विश्वास लिएको छु। यहाँहरुको सल्लाह सुझाव एवं समन्वयले मात्रै हामी सम्बृद्ध गाउँपालिका निर्माण गर्न सक्नेछौं भन्नेमा हामी विश्वस्त छौं।

न्याय, समानता र स्वतन्त्रताका लागि निरंकुशताको जञ्जिर चुडालेर पराधिनताको पर्खाल भत्काउदै जल्लादहरुको फाँसीको फन्दालाई सहर्ष फूलको माला जस्तै स्वीकार गरी बलिदान प्रदान गर्ने प्रथम शहिद लखन थापा मगर तथा जैसिंह चुमी मगरको ऐतिहासिक विरासत र राष्ट्रिय तथा अन्तराष्ट्रिय रुपमै धार्मिक आस्थाको रुपमा चर्चित माई मनकामनाको पवित्र भूमिमा अवस्थित यस शहिद लखन गाउँपालिका कृषि पर्यटन र प्राकृतिक श्रोतको दृष्टिकोणले प्रचुर संभावना बोकेको गाउँपालिका हो। यति हुँदाहुँदै पनि गाउँपालिकाको भौगोलिक अवस्थिति, नागरिकहरुको बढ्दो अपेक्षा, विकासका न्यूनतम पूर्वाधारहरुको अभाव, समाजमा भएको रुढीवादी अन्धविश्वास र संकीर्ण चिन्तनका कारण पैदा भएको ग्रामीण सौँच र श्रोतबाट गाउँपालिकास्तरको जीवन पद्धतिमा रुपान्तरण हुँदाको संक्रमणकालिन व्यवस्थापन, महाभूकम्पले सिर्जित भौतिक क्षति तथा मानसिक आघातका बीचबाट माथि उठ्दै उपलब्ध श्रोत साधनलाई कुशलतापूर्वक परिचालन गर्ने विषय चुनौतीपूर्ण रहँदारहँदै पनि गाउँपालिका प्रतिको गाउँबासीहरुको सद्भाव, विकास र संवृद्धि प्रतिको उत्कृष्ट चाहनाको परिणाम स्वरुप गाउँबासीको जीवनस्तरमा परिवर्तनका संकेतहरु प्रष्ट देखिन सक्ने कुरामा हामी विश्वस्त छौं।

गाउँपालिकाको समग्र विकास र सम्बृद्धि हासिल गर्न समान अवसर, नागरिक अधिकार र सुरक्षाको अनुभूति प्रदान गराउदै सबल र समृद्ध गाउँपालिका निर्माण गरी समृद्ध नेपाल, सुखी नेपालीको राष्ट्रिय अभियानलाई अनुभूत र

देखिने गरी सार्थक बनाउन प्रयत्न गर्ने छौ । शहिद लखन गाउँपालिकामा धार्मिक महत्वका दृष्टिले मनकामना मन्दिर, ऐतिहासिक दृष्टिले शहिद लखन थापाको जन्मस्थल तथा बुढी गण्डकी जलाशयको क्षेत्र पर्ने भएकाले यसको धार्मिक, सांस्कृतिक, पर्यटकीय र व्यापारिक महत्व अपार रहेको छ । प्राकृतिक, सांस्कृतिक, सामाजिक र भौगोलिक विविधताका आधारमा यस गाउँपालिकाको विकासका पूर्वाधारहरु तय गर्दै जानुपर्ने विद्यमान अवस्थालाई मध्यनजर राख्दै “शहिद लखन गाउँपालिकाको विकास र संवृद्धिको द्वार, कृषि, पर्यटन र जलश्रोत मूल आधार” को नारा सहित दीर्घकालिन गुरुयोजना तय गरी गाउँपालिकाको विकासका समग्र योजना तथा कार्यक्रमहरुलाई अधिकतम रूपमा उपयोग गरी सन्तुलित विकासका लागि श्रोत परिचालन गर्नुपर्ने चुनौती हाम्रो सामु विद्यमान रहेको छ ।

सबै प्रकारका विभेद, उत्पीडन, बन्धितीकरण, र असहिष्णुताको अन्त्य गरी समन्यायिक रूपमा सम्वृद्ध समाज निर्माण गर्ने स्थानीय सरकारको नीति हुनेछ । अवसरमा पछि परेको र पछाडि पारिएका समुदाय, क्षेत्र र वर्गलाई विकासको मूल प्रवाहमा ल्याउन हाम्रो प्रयत्न र पहल हुनेछ । गाउँपालिकाका वडा कार्यालय भवन बन्न बाँकी रहेका वडाहरुमा क्रमश वडा कार्यालय भवन निर्माणको चरणमा अघि बढेका छौं । गाउँपालिकाको केन्द्रमा विषयगत र क्षेत्रगत कार्यालय भवनहरुको आवश्यकता महसुस गरी एक सभाहल र ६ कोठे ट्रस्ट भवन निर्माण गरेका छौं । गाउँपालिकाको आफ्नो नाममा २२ रोपनी ३ पैसा बराबरको जग्गा प्राप्त भएको छ । जसमा गाउँपालिकाको भवन सहित अन्य प्रयोजनका निमित्त समेत उपयोगी हुने गरी भवन निर्माणका लागि गुरुयोजना निर्माण गरिएको छ । अब गुरुयोजना अन्तरगत गाउँपालिकाको भवन निर्माणमा हाम्रा योजनाहरु केन्द्रित हुन जरुरी छ । बस्ती बस्ती सम्म आधारभूत पूर्वाधारहरु पुग्न सकेका छैनन् । त्यसैले मनकामना मन्दिरको धार्मिक महत्व र शहिद लखन थापाको ऐतिहासिक महत्वको कडीलाई एकीकृत गर्दै यस गाउँपालिकाका पर्यटन विकासमा संभावना बोकेका क्षेत्रहरु त्रिवेणी भगवतीको मन्दिर, बक्रेश्वरीको मन्दिर, जलकन्या देवीको मन्दिर, हिमाला माईको मन्दिर, थानीथानको मन्दिर, अर्लाङ्दीमाईको मन्दिर, भीमविशेश्वरको मन्दिर, कोटकालीको मन्दिर, महादेवस्थानको मन्दिर, मकैपुरको बौद्ध गुम्बा आदिको संरक्षण र संवर्द्धन गरी यस पालिकामा धार्मिक, सांस्कृतिक, प्राकृतिक, जैविक तथा पर्यावरणीय पर्यटनका सम्भावना र अवसरहरुको उपयोग गर्दै जाने नीति अवलम्बन गर्नुपर्ने छ ।

हाम्रा सामु देखा परेका भौतिक पूर्वाधार निर्माणका समस्या, शैक्षिक, सामाजिक, सांस्कृतिक समस्याहरुको समाधानका निमित्त स्थानीय सरकारको रूपमा जनताद्वारा प्रत्यक्ष निर्वाचित हामी जनप्रतिनिधिहरुको महत्वपूर्ण भूमिका रहन्छ । यस अवस्थामा हामीले रोजगारी र आय आर्जनका अवसरहरु बृद्धि गर्न कृषि उत्पादनमा बृद्धि, पशुजन्य व्यवसायको संरक्षण र विविधिकरण, सहकारी प्रवर्द्धन, उत्पादनशिल क्षेत्रमा लगानी अभिवृद्धि गरी विकास प्रक्रियामा सबै वर्ग, क्षेत्रका समुदायहरुलाई परिचालन गर्न सकेमा मात्र परिवर्तनमुखी र परिणाममुखी विकास संभव हुने देखिन्छ । यसका निमित्त समावेशी समन्यायिक तथा परिणाममुखी विकासका प्रयासमा जुट्न समस्त उद्यमी, व्यवसायी, नागरिक समाज, राजनैतिक दलका पदाधिकारी, सरकारी तथा गैरसरकारी निकायहरु, स्थानीय समुदायहरु, संघ संस्थाहरु एवं सम्पूर्ण गाउँपालिका बासीहरुमा हातेमालो गर्न जरुरी छ । यसका साथै यहाँहरु बाट पनि न्यानो आत्मियता प्रदान गरिदिनुहुन हार्दिक अपिल गर्दछु ।

सार्वजनिक नीजि र सहकारी तथा सामुदायिक क्षेत्रको सहभागितामा विकास गर्न हातेमालो गर्दै अघि बढ्ने नीति लिइनेछ । उत्पादनमुखी रोजगारी प्रवर्द्धन, आत्म निर्भर र निर्यातमूलक बनाउने प्रकारका योजनाहरुमा केन्द्रित भइ सबै प्रकारका उपलब्ध श्रोत साधनको दिगो व्यवस्थापनबाट उत्पादन र उत्पादकत्वमा बृद्धि गरी सबै क्षेत्रका न्यूनता र अभावलाई क्रमश घटाउँदै लगिनेछ ।

प्रस्तुत नीति, कार्यक्रम तथा बजेट २०७२ सालमा जारी भएको नेपालको संविधान, मन्त्री परिषद्वारा जारी स्थानीय तहको शासन संचालन सम्बन्धि आदेश २०७४, चौधौं त्रिवर्षीय योजना, दिगो विकास लक्ष्यहरु, राष्ट्रिय नीतिहरु, संघीय सरकारको वार्षिक नीति तथा कार्यक्रम, संघीय मामिला तथा सामान्य प्रशासन मन्त्रालय तथा प्रदेश सरकारबाट प्राप्त बजेट सिलिङ्ग तथा मार्गदर्शन एवम् योजना तर्जुमाको क्रममा राजनीतिक दल, बुद्धिजीवी, समाजसेवी लगायत विभिन्न तहबाट प्राप्त हुन आएका सल्लाह, सुझावहरु र वडागत रूपमा छलफलबाट प्राप्त भएका मार्ग दर्शनका आधारमा आगामी आ.व. को लागि प्रस्तुत नीति, कार्यक्रम तथा बजेट तयार गरिएको छ । यस नीति, कार्यक्रम तथा बजेटको कार्यान्वयनबाट गाउँपालिकाले अपेक्षा गरेको लक्षित उद्देश्यहरु हाँसिल गर्न सघाउ पुग्ने विश्वास समेत लिएको छु ।

आयोजना तर्जुमाको बखत यथासंभव सबै क्षेत्र, वर्ग, लिङ्ग, जाति र समुदायको सहभागिता रहन सकोस् भन्ने विषयतर्फ ध्यान पुऱ्याएका छौं । असीमित आवश्यकतालाई सीमित श्रोत र साधनहरुबाट परिपूर्ति गर्दै विकास निर्माणमा अघि बढ्नुपर्ने भएकाले उपलब्ध श्रोत र साधनहरुको विशिष्ट उपयोग गर्ने तर्फ विशेष ध्यान दिईएको छ । प्राकृतिक सुन्दरता र सास्कृतिक विविधताले भरिपूर्ण हाम्रो गाउँपालिकाको समाजको उत्पत्ति बनोट र सभ्यता संस्कृतिको विकास समेत विविधतापूर्ण छ । यी हाम्रा साभा सम्पत्ती हुन्, यो यथार्थतालाई आत्मसाथ गरी सामाजिक एवं सांस्कृतिक समानता र सहिष्णुतामा एकताबद्ध हुँदै सभ्य र सुसंस्कृत समाज निर्माण गर्ने नीति शहिद लखन गाउँपालिकाले लिएकोछ ।

६.२. क्षेत्रगत नीतिहरु

❖ कृषि

१. “उत्पादनमा जोड दिऔं आत्मनिर्भर बनौं” भन्ने नाराका साथ कृषिजन्यबस्तुहरुका उत्पादनमा जोड दिने नीति तय गरिने छ ।
२. खेतीयोग्य जमिनलाई बाँफो राख्ने प्रवृत्तिलाई निरुत्साहित गर्ने र बाँफो रहेका कृषि भूमिको दिगो उपयोगको लागि उपयुक्त योजना तयार गरी कार्यान्वयन गरिनेछ ।
३. खाद्य तथा अन्य कृषि उत्पादनमा आत्मनिर्भरताका लागि उत्पादनका पकेट, ब्लक, जोन तथा सुपर जोनको विकास गरि सघन व्यवसायिक खेती प्रणाली अघि बढाइनेछ ।
४. दिगो कृषि विकासका लागि आवश्यक नीति, ऐन र नियमहरु तर्जुमा संशोधन गरी प्रभावकारी रुपमा कार्यान्वयन गरिनुका साथै कृषक केन्द्रित तथा कृषक मैत्री नीति निर्माणमा जोड दिइनेछ ।
५. कृषिमा आधारित उद्योगहरु, सेवा तथा ग्रामिण कृषि पर्यटनको विकासमा यूवा तथा कृषक उद्यमीहरुलाई आकर्षित गरिनेछ ।
६. प्राङ्गारिक मल (जैविक मल) उत्पादनमा कृषकहरुलाई उत्प्रेरित गर्ने योजना निर्माण गरिनेछ ।
७. पशुपालन, मत्स्यपालन, पुष्पव्यवसाय, तरकारी खेती, फलफूल खेती, जडिबुटी खेती गर्न उत्प्रेरित गर्दै सो व्यवसायमा आवद्ध अगुवा कृषक र कृषि समूहलाई प्रोत्साहनका लागि आर्थिक सहयोग गरिनेछ ।
८. विभिन्न प्रकारका फलफूलहरु (सुन्तला, कागती, निबुवा, भोगटे, केरा, नास्पती, कटहर, आँप, लिच्छि, अनार, दारिम आदि) उत्पादनका लागि कृषकहरुलाई प्रोत्साहन गरि फलफूल खेतिका हवहरु निर्माण गरिनेछ ।
९. आलु, पिँडालु, बन्दा, काउली, मूला, साग, गोलभेडा जस्ता तरकारीहरुको उत्पादनमा जोड दिईनेछ । ५ बर्ष भित्रमा गाउँपालिकालाई तरकारीमा आत्मनिर्भर तुल्याइनेछ ।
१०. जैविक विविधतालाई ध्यान दिदै मौरीपालन व्यवसायलाई उत्प्रेरित गर्न विशेष प्रकारका योजना तय गरिनेछ ।
११. खोलानालामा करेन्ट लगाएर माछा मार्ने प्रवृत्तिलाई अन्त्य गर्ने नीति अवलम्बन गरिनेछ ।
१२. एक गाउँ एक उत्पादनको नीतिलाई आत्मसाथ गर्दै कृषि उत्पादनमा जोड दिने नीति तय गरिनेछ ।
१३. प्रधानमन्त्री कृषि आधुनिकीकरण कार्यक्रम अन्तरगत सुन्तलाको जोन कार्यालयले अगाडि सारेको नीति तथा कार्यक्रमसँग समन्वय गरी सुन्तला खेतीलाई प्रबर्द्धन गरिनेछ ।
१४. कल्लेरी माछा फर्मलाई स्तर उन्नती गर्दै अन्य नदी किनारमा पनि माछा पोखरीलाई विस्तार गरी मत्स्य पालन क्षेत्रको विकास गर्ने नीति तय गरिनेछ ।
१५. दैनिक उपभोग्य खाद्यवस्तुहरु जस्तै आलु, बेसार (हलेदो), अदुवा, लसुन, प्याज, खुर्सानी आदिको भौगोलिक अनुकूलता अनुसार पकेट क्षेत्र विस्तार गरिनेछ ।
१६. एभोकैट खेतीको संभाव्यता अध्ययन गरी यसको व्यवसायिक खेती गर्न कृषकहरुलाई प्रोत्साहित गरिनेछ ।
१७. कफि खेतीको संभाव्यता अध्ययन गरी यसको व्यवसायिक खेती गर्न कृषकहरुलाई प्रोत्साहित गर्ने नीति अवलम्बन गरिनेछ ।

१८. मनकामना मन्दिरको भक्तजनलाई लक्षित गरी त्यस क्षेत्र वरपरका किसानहरूलाई फूल खेती गर्न प्रोत्साहन गरिनेछ ।
१९. सिंचित क्षेत्रमा वाली संघनता अपनाउने नीति लिइने छ ।
२०. असिंचित क्षेत्रमा वर्षे पानी संकलनको नीति तय गरिनेछ ।
२१. Low Volume, High Value Crops लाई जोड दिने नीति तय गरिने छ ।
२२. कृषि उपज बजारको व्यवस्थित गर्ने नीति अवलम्बन गरिनेछ ।
२३. नेपाल सरकारको दीर्घकालिन कृषि योजनालाई जोड दिने नीति तय गरिने छ ।
२४. व्यवसायिक उत्कृष्ट कृषक समूहलाई प्रोत्साहन र सम्मान गर्ने नीति लिइने छ ।
२५. कृषि फर्म, कृषक समूह तथा सहकारी मार्फत कार्यहरू संचालन गर्ने नीति लिइने छ ।

❖ पशुपंक्षी

१. कृषि विकास रणनीतिको भावना अनुरूप पशुपंक्षी पालन सम्बन्धी विद्यमान नीतिगत, कानुनी र प्रकृयागत व्यवस्थालाई सुधार गरिनेछ ।
२. पालिकालाई अण्डा, मासु र दूधमा छ वर्ष भित्रमा आत्मनिर्भर बनाउन अण्डा, मासु र दूध विशेष उत्पादनलाई प्रोत्साहन गरिनेछ ।
३. गुणस्तरीय पशुआहारको उपलब्धता बढाउन एक वडा एक घाँसे वाली श्रोत केन्द्र स्थापना गरिनेछ, सामुदायिक वन, कवुलियती वन, भू-संरक्षण तथा कृषि, पशु एवं वन विकास कार्यक्रम मार्फत सामुदायिक वन, कवुलियती वन तथा कृषि फर्महरूमा घाँसेवाली प्रवर्द्धनका लागि पहल गरिनेछ ।
४. पशुपालन व्यवसायमा नश्ल सुधार कार्यलाई जोड दिदै ब्याँड बोका, राँगा आदिमा अनुदानको व्यवस्था गरिनेछ ।
५. दुग्ध संकलन केन्द्र, प्रशोधन केन्द्र, चिस्यान केन्द्र आदिको निर्माण गरि कृषकका उत्पादनलाई प्रोत्साहित गरिनेछ ।
६. पशुपालन व्यवसायलाई प्रवर्द्धन गर्नका लागि बडहर, बकाइनो, इपिल इपिल, खनियो, टाँकी, किम्बु लगायतका डाले घाँस तथा उन्नत जातका घाँसहरूको श्रोत विकास निर्माण गरिनेछ ।
७. गाईपालक कृषकहरूको लागि डाले तथा भुँईँ घाँस खेतीयोजनाका लागि सहयोग गर्ने नीति लिइनेछ ।
८. स्थानीय जातका बाखाहरूको नश्ल सुधार गर्ने कार्यक्रम संचालन गरिनेछ ।
९. व्यासायिक पशुपालक कृषकका लागि आधुनिक खोर तथा गोठ निर्माणको लागि अनुदानको व्यवस्था मिलाइने छ ।
१०. मासुजन्य तथा दूधजन्य उत्पादनमा वृद्धि गर्न पशुपालक कृषकहरूलाई प्रोत्साहन कार्यक्रम संचालन गरिनेछ ।
११. सहकारी मार्फत दुग्ध उत्पादन संकलन तथा विक्री केन्द्र स्थापना गर्ने नीति अवलम्बन गरिनेछ ।
१२. उत्पादन गरिएका कृषि उपजहरूको विक्री वितरण सहज र सरल बनाउन कृषि उपज संकलन केन्द्र स्थापना तथा व्यवस्थापन योजना निर्माण गरिनेछ ।

❖ वन तथा भू-संरक्षण

१. निजी तथा सार्वजनिक जग्गाहरूमा वृक्षरोपण गरि वन क्षेत्रको विस्तार र वन पैदावरको आपूर्तिमा सहज हुने कार्यक्रम संचालन गरिनेछ ।
२. वन डढेलो व्यवस्थापनको लागि अग्निरेखा व्यवस्थापनमा जनताको सहभागिता अभिवृद्धि गरिनेछ ।
३. गाउँपालिका क्षेत्र भित्र रहेका वन हरियाली, सिमसार, पानीका मुहान खाली क्षेत्र र नदीको तटको उचित व्यवस्थापन गरिनेछ ।
४. सामुदायिक वन पैदावरको उत्पादन प्रशोधन र उपयोगको विषयमा अध्ययन अनुसन्धान गरी उत्पादन र बजारको विविधिकरणमा जोड दिइनेछ ।

५. सरकारी, सामुदायिक तथा निजी क्षेत्रबाट उत्पादन हुने वन पैदावरहरुको बिक्री बितरण तथा वन स्रोतमा आधारित व्यवसायलाई सहज बनाउन कानुनी र नीतिगत सुधार गरिनेछ ।
६. वन पैदावरबाट उत्पादित वस्तुहरुको उद्योग (दुना, टपरी, काष्कला) निर्माणमा जोड दिईनेछ ।
७. पालिकास्तरीय वनस्पती उद्यान निर्माणमा जोड दिईनेछ ।
८. पालिका स्तरमा वन नर्सरीको निर्माण गरि यसलाई क्रमस बडा स्तरमा पनि एक वडा एक वन नर्सरीको नीति अनुसार बिस्तार गरिनेछ ।
९. पालिकाको धरातलीय स्वरुप र हावा पानी अनुसार रिठ्ठा, चिउरी, लप्सी, तेजपात, बेल, रुद्राक्ष, टिमुर, खयर, चाँप, अम्रिसो, बाँस लगाएतका बोटबिरुवाहरु सार्वजनिक तथा निजी जमिनमा रोपन लगाई हरियाली कायम राख्नुका साथै कृषकहरुलाई आमदानीको श्रोत निर्माणका लागि वन पैदावरबाट फाईदा पुऱ्याउने नीति तय गरिनेछ ।
१०. भिरालो जमिन तथा नाङ्गो जमिनहरुमा वृक्षरोपण गरि हरियाली कायम राख्दै भू-क्षय नियन्त्रण गर्ने नीति अपनाईनेछ ।
११. नदी किनारका जमिनहरुलाई नदी कटानबाट बगन नदिन किनार वरपर वृक्षरोपण गरिनुका साथै अनियमित रुपमा ढुङ्गा, गिट्टी, बालुवा निकाल्ने प्रक्रियालाई नियन्त्रण गरिनेछ ।

❖ संस्कृति तथा पर्यटन

१. पर्यटन पूर्वाधार विकासमा स्थानीय निकाय, स्थानीय समुदाय तथा निजी क्षेत्रको नेतृत्वदायी भूमिका र सहभागितालाई प्रोत्साहित गरिनेछ ।
२. गाउँपालिका भित्रका संभावित पर्यटन क्षेत्रलाई वातावरण मैत्री बनाइदै लगिनेछ ।
३. पर्यटन क्षेत्रलाई बिस्तार र विकास गर्न होमस्टेहरुलाई प्रोत्साहन गरिनेछ ।
४. धार्मिक प्रतिष्ठानहरुको प्रवर्द्धन गर्दै सबै जातजातिको रीतिरिवाज, परम्परा आदि भल्कने गरि पालिका स्तरको सांस्कृतिक संग्राहलय निर्माण गरिनेछ ।
५. त्रिवेणी मन्दिर, भीमविशेश्वर मन्दिर, मनकामना मन्दिर, बक्रेश्वरी मन्दिर, हिमालय माईको मन्दिर, अर्लाड्डी माईको मन्दिर, कोटकालीको मन्दिर लगाएतका विभिन्न मन्दिर, गुम्बा, मस्जिद र चर्चहरुको संरक्षण र संवर्द्धनमा जोड दिई धार्मिक तथा सांस्कृतिक पर्यटन विकासमा जोड दिने नीति तय गरिनेछ ।
६. प्रथम शहिद लखन थापा, जैसिंह चुमी लगाएत समाज परिवर्तनका निम्ति शहादत प्रदान गर्ने विभिन्न शहिद तथा बेपत्ताहरुको स्मृतिमा संग्राहलय, पार्क र शान्ति वाटिका निर्माण गरि ऐतिहासिक पर्यटकीय स्थल निर्माण गर्न जोड दिइनेछ ।
७. पर्यटन क्षेत्रको पूर्वाधार निर्माण तथा पर्यटन प्रवर्द्धनका लागि ठोस कार्यक्रम तथा योजनाहरु पहिचान गरी कार्यान्वयनमा ल्याईनेछ ।
८. पर्यटकीय सम्भावना भएका गाउँपालिका क्षेत्रका ऐतिहासिक तथा पुरातात्विक स्थानहरुको पहिचान र विकासमा जोड दिईनेछ ।
९. गाउँपालिका भित्र विभिन्न तिथि र मितिमा हुने जात्रा, पर्व, मेला, महोत्सवहरुलाई व्यवस्थित गरी मर्यादित तुल्याइनेछ ।
१०. गाउँपालिका भित्र विभिन्न तिथि र मितिमा हुने जात्रा, पर्व, मेला, महोत्सवहरुमा बिक्री बितरण हुने मदिराजन्य बस्तुलाई व्यवस्थित गरिनुका साथै व्यक्ति, गाउँ र टोल बीच हुन सक्ने भैँभगडा प्रति सचेतता अपनाईनेछ ।
११. पर्यटकहरुको आकर्षण र सुविधाका लागि पुराना पाटी, पौवा, पानी पधेरा, चौतारा आदिको संरक्षण गरिने नीति तय गरिनेछ ।
१२. भाषिक, धार्मिक र जातीय विविधतालाई ध्यान दिदै उनीहरुको सांस्कृतिक महत्व बोक्ने चुड्का, कौरा, सोरठी, घाँटु, भजन, बालुन, लाखे, पञ्चेबाजा जस्ता गीत र नृत्यहरुको संरक्षण गरिने उदेश्य राखिनेछ ।

१३. नेपालको प्रसिद्ध धार्मिक स्थलको रूपमा परिचित माई मनकामनाको मन्दिर र यसै मन्दिरसंग धार्मिक, सांस्कृतिक र ऐतिहासिक महत्व बोक्ने बकेश्वरीको मन्दिर तथा त्रिबेणी मन्दिरको विस्तृत गुरुयोजना निर्माण गरि यसको धार्मिक तथा सांस्कृतिक पर्यटकीय महत्वलाई विश्व सामु उजागर गरिने नीति अपनाईनेछ ।
१४. यस गाउँपालिका भित्र पर्यटन विकासको संभाव्यता अध्ययन र पर्यटन पूर्वाधार विकासको लागि गुरुयोजना तयार गरिने नीति लिइने छ ।
१५. पर्यटकीय आकर्षणका रूपमा रहेका सांस्कृतिक महत्व बोकेको मनकामना एवं प्राकृतिक सौन्दर्यले भरिपूर्ण वैकल्पिक गन्तव्यको पहिचान गरि आन्तरिक तथा बाह्य पर्यटकहरूलाई आकर्षणको विभिन्न थप कार्यक्रमहरू अगाडि बढाइनेछ ।
१६. नेपालमा नै प्रख्यात फलफूल अन्तर्गत सुन्तला खेती योजनालाई प्रोत्साहन स्वरूप थप लगानी मैत्री वातावरण कृषि सहकारी समूहमार्फत व्यवस्थापन गर्ने गरि योजना तथा कार्यक्रम तय गरिनेछ ।
१७. धार्मिक महत्वको धरोहर मनकामना मन्दिर पुनर्निर्माण कार्य सम्पन्न गर्न गराउन र सञ्चालन गर्न सहज वातावरणको लागि विशेष कार्यक्रम तथा नीति तय गरिनेछ ।
१८. पुरातात्विक महत्व बोकेको शहिद लखन थापा गुफा तथा जलकन्या मन्दिर र दरवारको गुरुयोजना अनुरूप योजना सञ्चालन गर्न विशेष पहल गरिनेछ ।
१९. नेपालका प्रथम प्रधानमन्त्री भीमसेन थापाद्वारा बुंकोटघाटमा निर्मित सत्तल (भिमविशेश्वर मन्दिर) को पुनर्स्थापना गरी यसको पुरातात्विक महत्वको जगेर्ना गर्ने नीति लिइनेछ ।
२०. कोटकाली मन्दिर, सन्तानेश्वर महादेव मन्दिर, बौद्धनाथ गुम्बा पैदलमार्ग स्तरउन्नती गरिनेछ ।
२१. मनकामना क्षेत्रमा पर्यटन सेवा सूचना केन्द्र स्थापना गरी सञ्चालनमा ल्याउने नीति तय गरिनेछ ।
२२. शहिद लखन गाउँपालिका स्तरीय पर्यटन प्रवर्द्धन तथा पूर्वाधार विकास समिति गठन गर्ने नीति तय गरिनेछ ।
२३. शहिद लखन गाउँपालिकामा प्याराफिट उडानको लागि सम्भाव्यता अध्ययन गरि सञ्चालनको लागि नीति तय गरिनेछ ।
२४. मनकामना मन्दिरलाई विश्व सम्पदा सूचिमा सूचिकृत गर्नका लागि आवश्यक पूर्वाधार तयार गर्दै लगिने छ ।

❖ युवा तथा खेलकुद

१. प्रत्येक वडा स्तरीय युवा क्लब निर्माण गरिनुका साथै पालिका स्तरको एउटा युवा तथा खेलकुद समिति निर्माण गरी खेल क्षेत्रको विकासमा अभिप्रेरित गरिनेछ ।
२. युवा लक्षित स्वरोजगारमूलक, सीपमूलक र क्षमता विकासका कार्यक्रमहरू संचालन गरिनेछ ।
३. प्रत्येक मा.बि.मा विद्यार्थीहरूको खेलकुद समिति निर्माण गरी खेल विकास गर्न प्रशिक्षकहरूको व्यवस्था गर्ने नीति लिइनेछ ।
४. गाउँपालिकाले पालिका स्तरीय अन्तर विद्यालय र अन्तर युवा क्लब बीच खेलकुदको आयोजना गरि खेलप्रेमीहरूलाई उत्साहित गर्ने योजना निर्माण गरिनेछ ।
५. सरकारी तथा गैरसरकारी क्षेत्रको सहकार्य र साभेदारीमा गाउँपालिकामा रहेका विद्यालयको खेलकुद समिति र युवा क्लबहरूलाई आवश्यकता अनुसार खेलकुद सामग्री वितरण गरिने छ ।
६. पालिका स्तरको रंगशाला निर्माण गरिनुका साथै गाउँटोल स्तरमा पनि सम्भाव्यता अध्ययन गरि खेल मैदान तथा कवर्ड हल निर्माणमा जोड दिईनेछ ।
७. गाउँपालिकाले कुनै विशेष उत्सव वा पर्वहरू पारेर पालिका स्तरीय खेलकुदहरूको आयोजना गरि यूवाहरूमा पैदा भएको खेलप्रतिको रुचिलाई ध्यान दिदै राष्ट्रिय खेलाडी निर्माणमा ध्यान दिईनेछ ।
८. स्वस्थ, तन्दुरुस्त र अनुशासनका लागि खेलकुद भन्ने नाराका साथ युवाहरूलाई खेलप्रेमी बनाउदै उनीहरूमा पैदा हुने गलत आचरण (लागु औषध दुर्व्यसनी, चोरी डकैती) हटाउने उदेश्य लिईनेछ ।

९. युवाहरुमा पैदा भएको वैदेशिक रोजगारी प्रतिको आकर्षणलाई अन्त्य गर्न पशुपालन, कृषि व्यवसाय, फलफूल तथा तरकारी खेती गर्न उत्साहित गर्दै कृषि रोजगारी निर्माणका लागि योजना तय गरिनेछ ।
१०. युवाहरुलाई सीप विकास र क्षमता विकासका अवसरहरु प्रदान गरि आय आर्जन मुलक क्रियाकलापमा संलग्न गराउने नीति लिईनेछ ।

❖ महिला लक्षित

१. सबै वर्ग र क्षेत्रका महिलाहरुको सामाजिक, आर्थिक तथा राजनीतिक सशक्तिकरण गर्दै महिलाका मुलभूत अधिकार सुनिश्चित गरिनेछ ।
२. लैङ्गिकतामा आधारित हिंसा, भेदभाव र बहिष्करणको अन्त्य गर्न आवश्यक कदम चालिनेछ ।
३. राजनीतिक, आर्थिक, सार्वजनिक लगायत सम्पूर्ण निर्णायक तहमा महिलाको सार्थक र समान पहुँचका लागि समान अवसरहरुको सिर्जना गर्नमा जोड दिइनेछ ।
४. महिलाहरुका लागि समन्वयात्मक रुपमा रोजगारी तथा स्वरोजगारी सृजना गर्न आयमूलक, सीपमूलक प्रशिक्षण कार्यक्रम संचालन गरिनेछ ।
५. एकल महिलाहरुले भोग्दै आएका सामाजिक तथा आर्थिक कठिनाइहरु कम गर्न एकल महिलाहरुप्रति समाजले गर्ने व्यवहार सुधार गर्ने कार्यक्रमका साथै स्वरोजगार मूलक तालिम, सीप हस्तान्तरण कार्यक्रम संचालन गरिनेछ ।
६. महिला लक्षित सहकारीहरुलाई उत्पादन मुखी र सीप विकास तथा शसक्तिकरण गरी स्वरोजगार बनाइनेछ ।
७. महिला समूहद्वारा निर्मित महिला सहकारीमा आवद्ध रहेका महिलाहरु मध्येबाट उत्कृष्ट समूहलाई प्रोत्साहन रकम प्रदान गर्ने कार्यक्रम बनाइनेछ ।
८. सहकारीमा आवद्ध महिलाहरुमध्ये विपन्न महिला, एकल महिला, हिंसा पीडित महिलाहरुलाई प्राथमिकतामा राखेर आय आर्जनमुखी कार्यक्रम निर्माण गरिनेछ ।
९. सहकारीहरुको लेखा प्रणालीलाई चुस्त, दुरुस्त र पारदर्शी रुपमा संचालन गर्न लेखा तालिमको व्यवस्था मिलाइनेछ ।
१०. एकल महिला समूह गठन गरि उनीहरुको आयआर्जन र सीप विकासको लागि सुरक्षा कोष सञ्चालन गरिनेछ ।
११. आर्थिक क्षमताको आधारमा विपन्न एकल महिला पहिचान तथा वर्गिकरण गरि उनीहरुको आर्थिक स्तर वृद्धिमा ध्यान दिइनेछ ।
१२. असहाय, एकल महिला सुरक्षा आश्रम व्यवस्थापनमा ध्यान दिइनेछ ।
१३. आर्थिक रुपमा विपन्न महिलाहरुको समूह गठन गरी स्तरोन्नती कार्यक्रम संचालन गरिनेछ ।
१४. नागरिक सचेतना केन्द्रको क्षमता विकास तथा संस्थागत विकासमा जोड दिइनेछ ।
१५. सृजनशिल महिलाहरुका लागि उद्योग तथा व्यवसाय प्रवर्द्धन गर्न प्रोत्साहित गरिनेछ ।
१६. महिला शसक्तिकरण कार्यक्रमलाई निरन्तरता दिइनेछ ।
१७. सीप विकास कार्यक्रमलाई प्रभावकारी तुल्याइनेछ ।
१८. महिला हिंसा विरुद्धको जनचेतनामुलक जागरण कार्यक्रम सञ्चालन गरिनेछ ।
१९. समावेसी तथा समतामुलक समाज निर्माणमा महिला सहभागी र नारी सम्मान कार्यक्रम सञ्चालन गरिनेछ ।
२०. अन्तर्राष्ट्रिय नारी दिवसलाई महिला मुक्तिको दिवसको रुपमा भव्यताका साथ मनाइनेछ ।
२१. जिविकोपार्जन सम्बन्धी जीवन उपयोगी सीप विकास कार्यक्रम सञ्चालनमा जोड दिइनेछ ।
२२. महिलाहरुको सहभागिता र सक्रियतालाई उत्प्रेरित गर्न महिला सहभागि योजना र कार्यक्रमहरुलाई बजेट विनियोजनमा प्राथमिकता दिइनेछ ।
२३. लैंगिक हिंसा निवारणमा पुरुष सहभागिता प्रवर्द्धनका लागि सशक्तिकरण कार्यक्रम सञ्चालन गरिनेछ ।

❖ बालबालिका

१. बालबालिकाहरुको सुरक्षा सहभागिता र बाल अधिकारको संरक्षणको लागि गाउँपालिका स्तरीय बाल संरक्षण समिति मार्फत विभिन्न कार्यक्रम संचालन गरिनेछ ।
२. बाल क्लव गठन तथा गाउँपालिका बाल संजालको क्षमता अभिवृद्धि गरी योजना तर्जुमामा बालबालिकाको सहभागिता अभिवृद्धि गरिनेछ ।
३. यस गाउँपालिकालाई बालमैत्री गाउँपालिका बनाउनको निमित्त बालमैत्री लक्षित कार्यक्रहरु तय गरिनेछ ।
४. अल्पसंख्यक, विपन्न, दलित, जेहनदार विद्यार्थीका लागि शैक्षिक तथा खेलकुद सामग्री वितरण गरिनेछ ।
५. शिशु स्याहार केन्द्र (Child Care Centre) निर्माण गरि बाल बालिकाको चौतर्फी विकासमा ध्यान दिईनेछ ।
६. पालिकाका विभिन्न स्थानमा बाल उद्यान निर्माण गरि बालबालिकाको खुसी र मनोरञ्जनमा ध्यान पुऱ्याईनेछ ।
७. बाल श्रमको न्यूनिकरणमा ध्यान दिदै बाल श्रम शोषण प्रति कडा नीति अवलम्बन गरिनेछ ।
८. अनाथ, असहाय बाल बालिकाको संरक्षणमा ध्यान दिदै उनीहरुको बाल अधिकार प्रति सचेतता अपनाईनेछ ।
९. बाल बालिकाहरुमा पठन संस्कृतिको विकास गर्न बाल कार्यक्रमहरु संचालन गरि विभिन्न क्षमता भएका बाल बालिकाहरुलाई पुरस्कृत गरिनुका साथै अन्तर सिकाई आदान प्रदान कार्यक्रम संचालन गरिनेछ ।
१०. बालविवाह न्यूनिकरण तथा बाल सुरक्षा योजना लागु गर्ने नीति तय गरिने छ ।
११. बालमैत्री गाउँपालिका बनाउन आधार तथा बालमैत्री शासन कार्यविधि तय गर्ने नीति लिइने छ ।
१२. प्रत्येक वडा तथा विद्यालयहरुमा निरन्तर रुपमा बाल पोषण कार्यक्रम सञ्चालन गरिनेछ ।
१३. सामुदायिक विद्यालयमा विद्यार्थी भर्ना कार्यक्रम प्रभावकारी बनाउन बालमैत्री भोला व्यवस्थापन कार्यक्रम सञ्चालन गर्ने नीति तय गरिनेछ ।
१४. बालमैत्री कक्षा कोठा निर्माण गर्नका लागि आवश्यक पहल गरिनेछ ।
१५. बाल अधिकार सम्बन्धी जनचेतनामूलक कार्यक्रम संचालन गरिनेछ ।

❖ सडक तथा यातायात

१. गाउँपालिका स्तरीय यातायात गुरु योजना तयार गरी सो योजनाले तोकेका सडकहरुलाई स्तरउन्नती गर्ने कार्यबारे वार्षिक योजना तर्जुमा कार्यसंग आवद्ध गरिनेछ ।
२. गाउँपालिका क्षेत्रमा प्राथमिकतामा परी विगत देखि नै क्रमागत रुपमा संचालन भइरहेका सडक योजनाहरुको मर्मत, संहार तथा थप स्तर उन्नती गर्न बजट विनियोजन गर्ने कार्यलाई निरन्तरता दिइनेछ ।
३. गाउँपालिका क्षेत्रका मुख्य सडकहरुमा लागत साभेदारीका आधारमा पक्की नाला निर्माण तथा पिच गर्ने कार्यलाई निरन्तरता दिइनेछ ।
४. गाउँपालिका भित्र रहेका सार्वजनिक जग्गाहरुको लगत तयार गरी उक्त जग्गाहरुको संरक्षण एवं सम्बर्द्धन गर्न आवश्यक पहल गरिनेछ । साथै सडकहरुको लगत कट्टा गर्ने कार्यलाई वडागत रुपमा क्रमश अगाडि बढाइनेछ ।

❖ खानेपानी तथा सरसफाइ

१. यस गाउँपालिकालाई स्वच्छ, हराभरा र पूर्ण सरसफाइ युक्त गाउँपालिका घोषणा गर्ने नीति लिइनेछ ।
२. गाउँपालिका क्षेत्रका आम नागरिकहरुलाई स्वच्छ खानेपानी उपलब्धताको लागि निर्माणाधिन खानेपानी आयोजना सञ्चालन गरिनेछन् । साथै सञ्चालनमा रहेका आयोजनाको नियमित मर्मत सम्भारमा विशेष जोड दिइनेछ ।
३. गाउँपालिकाको बजार क्षेत्रको फोहोरको दीर्घकालिन व्यवस्थापनका लागि उपयुक्त Landfield Site पहिचान तथा निर्माणको कार्यलाई उच्च प्राथमिकता दिइनेछ ।
४. विकासको आधारभूत पक्षको रुपमा रहेको खानेपानीको व्यवस्थापनका लागि पूर्वाधार संरचनाहरुको निर्माण एवं सुरक्षित पिउने पानीको व्यवस्थापनका लागि आगामी छ, बर्ष भित्रमा एक घर एक धाराको नीति अवलम्बन

गरी समुदाय र गैर सरकारी संस्थाहरुको सहभागितामा सम्पूर्ण गाउँपालिका बासीहरुलाई सुरक्षित खानेपानी र सरसफाइको व्यवस्थापन मिलाइनेछ ।

५. आफ्नो बस्ति र टोल नजिक रहेका पानीका मूलहरु कुनै एक व्यक्ति वा समूहले कब्जा गर्ने र अन्य बस्ति र टोलमा पिउने पानीको समस्या बनाउने प्रवृत्तिको अन्त्य गरि प्राकृतिक श्रोतको समुचित बाँडफाँडमा ध्यान दिने नीति अवलम्बन गरिनेछ ।
६. गाउँ वस्तीलाई स्वच्छ हराभरा बनाउनका लागि एक घर एक चर्पीको नीति अवलम्बन गरिनेछ ।

❖ भवन निर्माण

१. गाउँपालिका तथा वडा कार्यालयहरुको भवन निर्माण कार्यलाई क्रमिक रुपमा अगाडि बढाइदै लगिनेछ ।
२. गाउँपालिका क्षेत्रभित्र विभिन्न संघ संस्था तथा सरकारी एवं गैरसरकारी संस्था, महिला समूह, यूवा क्लव लगाएत उस्तै प्रकृतिका अन्य संघ संस्थाहरुले भवन निर्माण गर्न गाउँपालिकाबाट वा अन्य कुनै स्रोतबाट रकम प्राप्त गरि भवन निर्माण गर्न चाहेमा अनिवार्य रुपमा आ-आफ्नो संस्थाको नाममा जग्गा धनी पुर्जा हुनुपर्ने नीति लिइनेछ ।
३. व्यक्तिहरुले नीजि घर निर्माण गर्दा अनिवार्य रुपमा घरको नक्सा पास गर्नुपर्ने नीति लिइनेछ ।
४. गाउँपालिका क्षेत्रभित्र रहेका सार्वजनिक तथा पति जग्गाहरुमा कुनै पनि संघ संस्था वा कार्यालयले कुनै पनि किसिमको घर, भवन, टहरा सेड वा यस्तै प्रकारको संरचना निर्माण गर्न नदिइने नीति निर्माण गरिने छ ।
५. सडकको दायाँ/बायाँ भवन निर्माण गर्दा मापदण्ड पूरा गरेर मात्र भवन निर्माण गरिनु पर्ने नीति लिइनेछ ।

❖ स्वास्थ्य क्षेत्र

१. स्वास्थ्य क्षेत्रलाई अत्यावश्यक क्षेत्रको रुपमा विकास गरी स्वास्थ्यलाई मौलिक अधिकारको रुपमा स्थापित गर्न स्वास्थ्यको पहुँच सर्वसाधारण सम्म सहज रुपमा पुऱ्याउने नीति अवलम्बन गरिनेछ ।
२. आधारभूत स्वास्थ्य एवं प्राथमिक स्वास्थ्य सेवाको पहुँचयोग्य नभएका समुदायमा स्वास्थ्य सेवाको पहुँच पुऱ्याउन सामुदायिक स्वास्थ्य इकाइको विस्तार गरि स्वास्थ्य सेवालालाई जनताको पहुँचयोग्य बनाइनेछ ।
३. अति विपन्न सुत्केरी महिलाहरुलाई पोषणयुक्त खानेकुरा सुआहाराका लागि आवश्यक सहयोग उपलब्ध गराइनेछ ।
४. गाउँपालिकामा स्वास्थ्य क्लिनिकहरुको स्थापना र भौतिक पूर्वाधारमा ध्यान दिइनेछ ।
५. स्वास्थ्य तथा उपस्वास्थ्य चौकीहरुको भौतिक पूर्वाधार विकास तथा स्तरवृद्धि गर्दै स्वास्थ्य क्षेत्रलाई सम्पादन गर्ने सेवालालाई समयानुकूल गुणस्तरीय बनाउन पहल गरिनेछ ।
६. नेपाल सरकारको एक वडा एक स्वास्थ्य चौकी निर्माणको अवधारणालाई अवलम्बन गरिनेछ ।
७. जिल्ला जनस्वास्थ्य कार्यलयसंगको समन्वय र सहकार्यमा महिलाहरुको प्रजनन स्वास्थ्य सुरक्षाको लागि बर्थिङ्ग सेन्टर निर्माण तथा स्तर उन्नतीलाई अभियानका रुपमा सञ्चालन गरिनेछ ।
८. नेपाल सरकारद्वारा घोषित पालिका स्तरमा एक सुविधा सम्पन्न २५ शैयासम्मको अस्पताल निर्माण गर्ने योजनालाई मूर्तरुप दिन पहल गरिनेछ ।
९. सुखी र सम्पन्न परिवार निर्माणका लागि जन्मान्तर, घटना दर्ता, बाल बिवाह, बहु बिवाह जस्ता कार्यहरुमा पालिकाले जनसङ्ख्या सम्बन्धी विशेष नीति लिनेछ ।
१०. प्रत्येक स्वास्थ्य चौकीहरुमा बर्थिङ्ग सेन्टर स्थापना गरि मातृ तथा शिशु मृत्युदर न्यूनीकरण गर्ने नीति तय गरिनेछ ।
११. स्वास्थ्य संस्थामा कार्यरत महिला स्वास्थ्य स्वयं सेविकाहरुलाई कार्यक्षेत्रमा रूचि जगाउका निमित्त थप सुविधा प्रदान गर्ने नीति लिइनेछ ।
१२. बहु क्षेत्रीय पोषण सुधार कार्यक्रम प्रवर्द्धन गर्ने नीति लिइनेछ ।
१३. गर्भवती परीक्षण तथा सुत्केरी महिला प्रोत्साहन रकम शहिद लखन गाउँपालिकाबाट प्रत्येक स्वास्थ्य चौकीबाटै प्राप्त गर्ने गरी नीति तय गरिनेछ ।

१४. गाउँघर खोप क्लिनिकलाई थप व्यवस्थित र सुविधा सम्पन्न बनाउने नीति लिइनेछ ।
१५. अव्यस्थित र नियम विपरित संचालनमा आएका मेडिकल हलहरूलाई नियमानुसार संचालनमा ल्याउने नीति तय गरिने छ ।
१६. स्वास्थ्य चौकी निर्माण नभएका वडाहरूमा क्रमागत रूपमा स्वास्थ्य चौकी निर्माण गर्नका लागि विशेष कार्यक्रमको व्यवस्था गरिनेछ ।

❖ शिक्षा क्षेत्र

१. शिक्षा क्षेत्रको विकासको लागि विद्यालयको भौतिक पूर्वाधार सुधार, खानेपानी, फर्निचर आदिको व्यवस्थापनमा पहल गरिनेछ ।
२. विपन्न, अनाथ, जेहेन्दार विद्यार्थीहरूका लागि पोशाक, शैक्षिक तथा खेलकुद सामग्री वितरणको कार्यक्रम संचालन गरिनेछ ।
३. शिक्षकहरूको क्षमता अभिवृद्धिका लागि तालिम तथा गोष्ठीहरूको संचालन गरिनेछ ।
४. पालिकाका सबै विद्यालयहरूलाई बाल मैत्री विद्यालयको रूपमा विकास गर्ने योजना तय गरिनेछ ।
५. बाल कक्षा (ECD) व्यवस्थापनका लागि विशेष पहल गरिनेछ । साथै बाल कक्षा सहजकर्ताहरूका लागि उचित प्रोत्साहन भत्ताको व्यवस्था गरिनेछ ।
६. बाल बालिकाहरूको सिकाई उपलब्धी अभिवृद्धि गर्न बाल शिक्षिकाहरूका लागि बाल मनोविद् र मन्टेश्वरी तालिम/प्रशिक्षण संचालन गरिनेछ ।
७. विद्यालयहरूमा शैक्षिक स्तर बृद्धिका लागि आवश्यक पर्ने भौतिक पूर्वाधारहरू तयार गर्दै पुस्तकालय, प्रयोगशाला, ल्याब आदिको व्यवस्था गरिनेछ ।
८. प्रत्येक विद्यालयहरूलाई सूचना प्रविधि मैत्री विद्यालयको रूपमा विकास गर्ने लक्ष्य लिइनेछ ।
९. गाउँपालिकाका आधारभूत एक र माध्यमिक एक विद्यालयलाई नमुना विद्यालयका रूपमा विकास गरि अन्य विद्यालयहरूलाई पनि क्रमशः नमुना विद्यालयका रूपमा विकसित गर्दै लैजाने नीति लिइनेछ ।
१०. सामुदायिक सिकाई केन्द्र (CLC) हरूलाई व्यवस्थित गरिनेछ । अनौपचारिक शिक्षाको माध्यमद्वारा समुदायलाई सुशिक्षित बनाउने उद्देश्य लिइनेछ । गाउँपालिकाबाट सबैभन्दा नजिक पर्ने एक CLC लाई सूचना केन्द्रको रूपमा विकसित गरिनेछ । यसैलाई आय आर्जन गर्ने थलोको माध्यमको रूपमा समेत विकसित गर्ने लक्ष्य लिइनेछ ।
११. विद्यालय स्तरका सबै परीक्षाहरूलाई (मूल्याङ्कन पद्धति) व्यवस्थित र मर्यादित बनाउन पहल गरिनेछ ।
१२. विद्यार्थीहरूको शैक्षिक विकासका साथै व्यवसायिक सीप अभिवृद्धि गर्न आवश्यकताका आधारमा क्षेत्रगत रूपमा छुट्टाछुट्टै प्राविधिक विद्यालयहरूको स्थापनाका लागि पहल गरिनेछ ।
१३. पालिका भित्रका माध्यमिक विद्यालयहरूको स्तरोन्नती गर्दै कलेज निर्माणको लागि आवश्यक पूर्वाधार निर्माणमा ध्यान दिइनेछ ।
१४. पालिका अन्तर्गत कार्यरत शिक्षक/कर्मचारीहरूको मनोबल उच्च राख्न उचित पुरस्कारको व्यवस्थापन गरिनेछ ।
१५. बाल कक्षा शिक्षकको तलब भत्तामा सुधार गरि बाल मैत्री कक्षा सञ्चालनलाई प्रभावकारी बनाइनेछ ।
१६. उत्कृष्ट विद्यालय तथा उत्कृष्ट विषयगत शिक्षक पुरस्कार कार्यक्रम सञ्चालन गरिनेछ ।
१७. शहिद लखन गाउँपालिका स्तरीय रनिङ्ग शिल्ड र रनिङ्ग कप खेलकुद कार्यक्रम सञ्चालन गरी विद्यार्थीको खेल प्रतिभालाई निखाँदै लैजाने नीति अपनाईनेछ ।
१८. आधारभूत तहका विद्यालयहरूमा अध्यापनरत शिक्षकहरूलाई शैक्षणिक क्रियाकलाप र शिक्षण सिकाई सहयोगी तालिमको व्यवस्थापन गर्ने नीति लिइनेछ ।
१९. निजी तथा सामुदायिक विद्यालयहरूमा अध्ययनरत विद्यार्थीहरूको पोसाकमा एकरूपता कायम गर्ने नीति तय गरिनेछ ।

२०. गाउँपालिका भित्रका विद्यालयहरूलाई आवश्यकता, क्षमता र औचित्यताको आधारमा प्राविधिक शिक्षा सञ्चालन गर्दै लैजाने नीति तय गरिनेछ ।
२१. प्रदेश सरकार सँगको साभेदारीमा गाउँपालिका भित्र एक बृहत पुस्तकालयको स्थापना गरिनेछ । यसले पालिका भित्रका अध्ययनशिल युवाहरूलाई अध्ययन गर्ने बानीको विकास गर्दै लैजाने नीति लिइनेछ ।
२२. विद्यालय शिक्षालाई खेलकुदसँग आवद्ध गरी विद्यालय तथा विद्यार्थीहरूलाई अतिरिक्त क्रियाकलापमा लाग्न अभिप्रेरित गरिनेछ। साथै यसबाट स्वस्थ जनशक्ति उत्पादन गर्ने अपेक्षा गरिएको छ।
२३. शिशु कक्षा सञ्चालन कार्यविधि तथा शैक्षिक कार्य योजना सुधार गरिनेछ ।

❖ गैरसरकारी संस्था/उपभोक्ता समिति

१. गाउँपालिका विकासका साभेदारको रुपमा गैरसरकारी संस्थाहरूलाई लक्षित वर्गसम्म पुग्नेगरी कार्यक्रम संचालन गरिनेछ ।
२. गाउँपालिका क्षेत्रमा कार्यरत रहेका गैर सरकारी संस्थाहरूबाट संचालित कार्यक्रमहरूको अनुगमनका लागि विशेष व्यवस्था गरिनेछ ।
३. गाउँपालिका क्षेत्रभित्र कार्यक्रम गर्नुपूर्व नै गैर सरकारी संस्थाहरूले आगामी वर्षको आ-आफ्नो कार्यक्रम सहित गाउँपालिकाबाट स्वीकृत लिनुपर्नेछ ।
४. आयोजना संचालन संबन्धमा उपभोक्ता समितिलाई प्रशिक्षित गर्ने व्यवस्था मिलाइनेछ ।
५. समयमै गुणस्तरीय रुपमा योजना सम्पन्न गर्ने उपभोक्ताहरूलाई प्रोत्साहन दिने नीति लिइनेछ ।
६. गैर सरकारी संस्थाद्वारा गठित उपभोक्ता समितिहरू गाउँपालिकामा प्रमाणित गरिनुपर्ने नीति लिइनेछ ।

❖ सहकारी क्षेत्र

१. गाउँपालिका क्षेत्रभित्र संचालित सबै किसिमका सहकारी संस्थाहरूको नियमन गर्न गाउँपालिकाले ऐन तर्जुमा गरी सहजीकरण गर्ने नीति लिइनेछ ।
२. सहकारी संस्थाहरूको क्षमता विकास र पारदर्शिताका लागि गाउँपालिकाले उपयुक्त वातावरणको सृजना गर्नेछ ।
३. कृषि सहकारी संस्थाहरूले कृषि क्षेत्रमा कृषकहरूलाई अझ बढि लाभ दिने गरि एकै किसिमको नीति र व्यवस्थापन प्रकृया अवलम्बन गर्न प्रोत्साहन गरिनेछ ।
४. कृषि सहकारी संस्थाहरूको समेत योगदान रहने गरि गाउँपालिकामा एक कृषि पूर्वाधार कोषको स्थापना गरिनेछ, उक्त कोषबाट कृषि क्षेत्रमा आवश्यक पूर्वाधार निर्माण कार्यमा मात्र खर्च गरिनेछ । कोषमा सहकारी संस्थाहरूको योगदान अंश आपसी सहमतिमा तय गरिनेछ ।
५. बचत सहकारी, उत्पादन सहकारी र बितरण सहकारीको निर्माण गर्दै गाउँपालिकाका मानिसहरूलाई सहकारीमा आवद्ध गराई सहूलियत प्रदान गराइनेछ ।
६. सहकारी संस्थालाई मजबुद, सक्षम र सुदृढ तुल्याउने उदेश्य बमोजिम कुनै एक सहकारी संस्थामा आवद्ध सदस्य अर्को सहकारी संस्थामा बस्न नमिल्ने नीति लिइनेछ ।
७. गाउँपालिका स्तरको एउटा उत्पादन कम्पनी निर्माण गरि कृषि जन्य उत्पादनमा विशेष जोड दिइनेछ ।

❖ ज्येष्ठ नागरिक, आदिवासी जनजाति, दलित, मुशिलम, भिन्न क्षमता भएका व्यक्ति तथा पिछडा बर्ग

१. आदिवासी जनजाति, तथा मुशिलम समुदायको भाषा, धर्म, कला, संस्कृति, लिपि संरक्षण तथा प्रवर्द्धन कार्यक्रम संचालन गरिनेछ । साथै लक्षित कार्यक्रमको माध्यमद्वारा उनीहरूको आर्थिक, सामाजिक, शैक्षिक र सांस्कृतिक विकासमा विशेष ध्यान दिइनेछ ।
२. ज्येष्ठ नागरिकको लागि सामाजिक सुरक्षा भत्ता प्रदान, ज्येष्ठ नागरिक सम्मान कार्यक्रमलाई निरन्तरता दिइनेछ ।

३. दलित तथा उत्पीडित वर्गको समग्र आर्थिक उन्नतीको लागि परम्परागत सीप र ज्ञानलाई व्यवसायिकरण गर्नको लागि आवश्यक कार्यक्रम संचालन गरिनेछ ।
४. भिन्न क्षमता भएका व्यक्तिको सम्मान र जीवन निर्वाहका लागि सामाजिक सुरक्षा भत्ता प्रदान, विउ पूँजी सहितका आयमूक कार्यक्रम संचालन गरी आत्मनिर्भरता तर्फ उन्मुख हुने वातावरणको सिर्जना गरिनेछ ।
५. गाउँपालिका भित्रको कुनै एक स्थानमा बृद्धाश्रम निर्माण गरी असहाय वृद्ध वृद्धाहरुलाई संरक्षण गर्ने नीति लिईनेछ ।

❖ भूकम्प प्रभावित पुनः निर्माण कार्यक्रम

१. लाभग्राहीहरुको सम्भौता तथा किस्ता निकास प्रकृत्यालाई थप व्यवस्थित बनाईनेछ ।
२. भूकम्प पुनर्निर्माणमा नक्सा पास प्रकृत्यालाई सरलीकृत गरी छरितो प्रकृत्या अबलम्बन गरिनेछ ।
३. राष्ट्रिय पुन निर्माण प्राधिकरणबाट स्वीकृत नक्सा डिजाइन बमोजिमका घर निर्माण गर्ने लाभग्राहीलाई नक्सा पास दस्तुरमा छुट दिने व्यवस्था गरिने छ ।
४. प्राविधिकहरुको परिचालन र प्राविधिक सल्लाह सुभाबलाई व्यवस्थित बनाउन जिल्ला आयोजना कार्यन्वयन इकाईसंग सहकार्य गरिनेछ ।
५. गाउँपालिका क्षेत्रभित्र निर्माण हुने स्थायी घर संरचनालाई भूकम्प प्रतिरोधी बनाउनको लागि नेपाल सरकारबाट स्वीकृत ऐन, नियम, कार्यविधि तथा मापदण्ड कडाइका साथ पालना गर्ने गराइनेछ ।
६. गाउँपालिकाको स्वीकृति नलिई आफुखुसी घर बनाउने कार्यलाई निरुत्साहित गर्न गाउँपालिकाबाट अनुगमनको ब्यबस्था गरिनेछ । नक्सा पास नगराई बनेका घर संरचनालाई गाउँपालिकाबाट कुनै पनि किसिमको क्षतिपूर्तिको ब्यबस्था नगरी कुनै पनि समयमा भत्काउन सकिनेछ । नक्सा पास नगराई घर बनिरहेको सूचना दिने व्यक्तिको पहिचान गोप्य राखी घर धनीबाट जरिवानास्वरुप असुल गरिएको रकमको निश्चित प्रतिशत पुरस्कार स्वरुप प्रदान गर्ने ब्यबस्था समेत मिलाइनेछ ।
७. गाउँपालिका क्षेत्र भित्रका घर जग्गाहरुमा रहेका बाटो लगत कट्टा गर्ने प्रक्रियालाई द्रुत गतिमा अधि बढाइनेछ ।
८. भूकम्प पीडित लाभग्राहिमा रहेका जेष्ठ नागरिक, एकल महिला तथा अपांगहरुको हकमा घर निर्माण गर्न सहजीकरण गरिदिने नीति लिइनेछ ।
९. भूकम्प पीडित व्यक्तिहरुको नामवली लाभग्राही सूचिमा छुट हुन गई गुनासो दर्ता गर्ने लाभग्राहिको गुनासो सुनुवाई प्रकृत्यालाई छिटोछरितो र व्यवस्थित बनाउन आवश्यक पहल गरिनेछ ।
१०. आफ्नो नाममा जग्गाधनी पुर्जा नभएका भूकम्प पीडितहरुको हकमा उपर्युक्त नीति तथा निर्माण गर्न नेपाल सरकारलाई अनुरोध गरिनेछ ।
११. प्रत्येक वडाहरुमा रु १ लाखको दरले घुम्ती कोषको रुपमा निजी आवाश पुनर्निर्माणको लागि विउ पूँजि निर्माण गरिनेछ ।

❖ राजश्व सम्बन्धी नीति

१. यस गाउँपालिकाले कर प्रणालीलाई सवल, सक्षम र प्रभावकारी तुल्याउनका लागि करको दायरालाई विस्तार गर्दै व्यवसायिक करमा आवद्ध नभएका सबै व्यवसायीहरुलाई करको दायरामा ल्याउने, करका दरहरुलाई समयानुकूल संशोधन गरिने, एकीकृत सम्पती कर असुली कडाईका नीति अवलम्बन गरिने र घरबहाल करलाई समेत प्रभावकारी तुल्याउदै स्वयम् घोषणाको नीति अवलम्बन गर्दै गाउँपालिकाको आन्तरिक आम्दानीको क्षमता अभिवृद्धि गरिनेछ ।
२. एकीकृत सम्पतिकर, विज्ञापनकर, व्यवसायकर, घरबहाल करलाई व्यवस्थित रुपमा संकलन गर्न गाउँपालिका भित्रका विद्यालयहरुसंग साभेदारी तथा सहकार्य गरी करदाता शिक्षा तथा करदाता लगत तथा सूचना संकलन गर्ने कार्यको प्रारम्भ गरिनेछ ।
३. करको दर परिमार्जन सहित करका दायराहरु फराकिलो पार्न नयाँ श्रोतहरुको पहिचान गरिनेछ ।

४. गाउँपालिकाको राजश्व परामर्श समिति, राजश्व शाखालाई सुदृढ र सक्षम बनाइनेछ ।
५. समयमा कर तथा शुल्क तिर्ने गाउँपालिकाबासीलाई थप हौसलास्वरुप निश्चित प्रतिशत शुल्क छुट दिइनेछ । समयमा कर तथा शुल्क नतिर्ने गाउँपालिकाबासीलाई जरिवाना गरिनुका साथै बार्षिक रुपमा सबैभन्दा बढी कर तिर्ने करदातालाई सम्मान गर्ने प्रणाली स्थापना गरिनेछ ।

❖ घरेलु तथा साना उद्योग

१. गाउँपालिका भित्रका बेरोजगार युवा तथा युवतीहरूलाई विभिन्न प्रकारका सीपमूलक तालिमहरू प्रदान गरी आत्मनिर्भर बन्न प्रोत्साहित गरिनेछ ।
२. गाउँपालिकाले विभिन्न प्रकारका जस्तै: ड्राईभिङ्ग, हाउस वाईरिङ्ग, प्लम्बर, सिलाई बुनाई, पेन्टिङ्ग, सिकर्मी, डकर्मी जस्ता सीपमूलक तालिमहरूको संचालन गर्ने नीति अबलम्बन गरिनेछ ।
३. रैथाने परम्परागत स्थानीय सीपको विकास र प्रवर्धनमा जोड दिइनेछ । जस्तै: (गुन्द्री, चकटी, मान्द्रो, डोको, थुम्से, बुन्ने, हलो, कुटो, कोदालो आदि निर्माण)
४. स्थानीय र परम्परागत रुपमा कार्य गर्दै आइरहेका आरन, सिलाई बुनाई तथा ढाका कपडा उत्पादन जस्ता कार्यहरूलाई घरेलु उद्योगको रुपमा विस्तार गर्दै लगिने छ ।
५. स्थानीय स्तरमा भएका जडीबुटी, फलफूल, वन पैदावार, खानी जन्य वस्तुहरूको उत्खनन् तथा प्रसोधन गरी त्यसको उद्योग संचालनमा जोड दिईने छ ।
६. बाँस तथा वेतबाँस जन्य वस्तुहरूको उत्पादनका लागि तालिमको व्यवस्था गर्दै उद्योग निर्माणमा जोड दिईनेछ ।